

# પ્રસાર ભારતી

## પ્રાદેશિક સમાચાર વિભાગ, અમદાવાદ

તારીખ : 25-03-2024

સવારે : 7.10 થી 7.20

વાર : સોમવાર

આકાશવાણી અમદાવાદ, વડોદરા....  
પ્રાદેશિક સમાચાર જાનુ પરમાર વાંચે છે.

- ✓ રાજ્યનો એકપણ નાગરિક મતદાનના અધિકારથી વંચિત રહી ન જાય તે માટે ચૂંટણી પંચ દ્વારા રાજ્યના 11 સ્થળોએ વિશિષ્ટ મતદાન મથક તૈયાર કરાશે.
- ✓ ભાજપે ગઈકાલે ગુજરાતના છ સહિત 11 ઉમેદવારોની પાંચમી યાદી જાહેર કરી.
- ✓ ભારતીય તટરક્ષક દળોએ પોરબંદર નજીક દરિયામાં ડૂબી રહેલી બોટમાંથી પાંચ માછીમારોને બચાવ્યા
- ✓ રાજ્યભરમાં આજે રંગોના પર્વ ધૂળેટીની ઉલ્લાસભેર ઉજવણી. - ગઈકાલે ધાર્મિક હર્ષોઉલ્લાસ સાથે હોલિકા દહન પર્વ ઉજવાયું
- ✓ અમદાવાદના નરેન્દ્ર મોદી સ્ટેડિયમ રમાયેલી આઈપીએલ ટી-ટ્વેન્ટી મેચમાં ગઈકાલે ગુજરાત ટાઈટન્સે છ રને વિજય થયો છે.

(ન્યૂઝ બ્રેક - આ પ્રાદેશિક સમાચાર આપ આકાશવાણી અમદાવાદ - વડોદરા પરથી સાંભળી રહ્યા છો)

(સમાચારને અંતે - આકાશવાણી - અમદાવાદ - વડોદરા કેન્દ્ર પરથી સમાચાર પૂરા થયા)

## Holi festival All districts

ધાર્મિક હર્ષોલ્લાસ સાથે રાજ્યભરમાં હોલિકા દહન પર્વની ઉજવણી કરવામાં આવી.

અમારા પંચમહાલ જિલ્લાના પ્રતિનિધિ વિપુલ પુરોહિત જણાવે છે કે, ગોધરા શહેરમાં 30થી વધુ સ્થળોએ વૈદિક હોળી કરાઈ હતી. ગોધરા શહેરના પટેલ વાડા ખાતે અતિ પ્રાચીન અને હિન્દુ - મુસ્લિમ બંને સાથે મળી હોળીનું આયોજન કરવામાં આવ્યું હતું.

અમારા ડાંગ જિલ્લાના પ્રતિનિધિ મુનીરા શેખ જણાવે છે કે, ડાંગ જિલ્લામાં 311 ગામોમાં હોળીકા દહન કાર્યક્રમ યોજાયો હતો. જિલ્લામાં હોળીને પાંચ દિવસ સુધી સળગતી રાખવામાં આવે છે જેને સ્થાનિક ભાષામાં પાંચકા તરીકે ઓળખાય છે.

દિવ- સાંબરકાંઠા જિલ્લામાં ઠેર- ઠેર હોળીકા દહન કરવામાં આવ્યું હતું. જેમાં સ્થાનિક લોકોએ મોટી સંખ્યામાં હોળીની પૂજા - અર્ચના કરી હતી.

મહિસાગર જિલ્લામાં સંતરામપુરના રાજ્ય શિક્ષણ અને આદિજાતિ મંત્રી કુંબેર ડીંડોર અને રાજવી પરિવાર દ્વારા પૌરાણિક હોળી પ્રગટાવવામાં આવી હતી. જેનો લાભ સૌ ભાવિક ભક્તોએ લીધો હતો.

રાજપીપળા ખાતે સાંસદ મનસુખ વસાવાની ઉપસ્થિતિમાં હોલીકા દહનનો કાર્યક્રમ યોજાયો હતો.

હોલિક દહન સમયે જે હોળાષ્ટકની પૂર્ણાહુતી થઈ છે અને લગ્ન સહિતના તમામ માંગલિક અને શુભકાર્યોનો પ્રારંભ કરી શકાશે.

.....

- પીટીસી, વિપુલ પુરોહિત પંચમહાલ, રાજપીપળા, ડાંગ, દિવ, સાંબરકાંઠા, મહિસાગર

## Dhuleti festival

રાજ્યભરમાં આજે રંગોના પર્વ ધૂળેટીની ઉલ્લાસભર ઉજવણી થઈ રહી છે. રાજ્યભરમાં મંદિરોમાં આજે ફૂલદોળોત્સવ સહિતના કાર્યક્રમો યોજાશે. ડાકોર, દ્વારકા, શામળાજી મંદિરોમાં આજે ભક્તોનું ઘોડાપુર ઉમટશે.

અમદાવાદના ઈસ્કોન મંદિર, સ્વામિનારાયણ મંદિર, કલ્યાણ પુષ્ટિ હવેલી, સહિતના મંદિરોમાં હજારો કિલો ફૂલોથી ફૂલદોળોત્સવ ઉજવાશે.

બીજી તરફ રાજ્યભરના યુવા બાળકો સહિત નાગરિકો રંગોની છોળો વચ્ચે ધૂળેટી પર્વની ઉજવણી કરી રહ્યો છે. વિવિધ સોસાયટીઓ, પાર્ટીપ્લોટો, ક્લબમાં ધૂળેટી માટે વિશેષ આયોજનો કરાયા છે. બાળકો ગઈકાલથી પિચકારી અને રંગો સાથે ઉત્સાહભરે ઉજવણી કરતાં જોવા મળ્યા છે.

પાર્ટી પ્લોટ ક્લબમાં ડીજે સાથે રેઈન - ડાન્સના આયોજનો પણ કરાયા છે. ડોક્ટરો દ્વારા કલરથી ચામડી કે આંખ પર આડઅસર ન થાય તે માટે તકેદારી રાખવા અનુરોધ કરાયો છે.

રાષ્ટ્રપતિ, ઉપરાષ્ટ્રપતિ અને પ્રધાનમંત્રીએ લોકોને હોળી - ધૂળેટી પર્વની શુભકામનાઓ પાઠવી છે.

રાષ્ટ્રપતિ દ્રોપદી મૂર્ત્યુએ કહ્યું કે, હોળીના વિવિધ રંગો દેશની વિવિધતાનું પ્રતીક છે તે લોકોના જીવનમાં નવી આશા અને ઉત્સાહનો સંચાર કરે છે. પ્રધાનમંત્રી કહ્યું છે કે, રંગોનો આ તહેવાર દરેકના જીવનમાં નવી ઉર્જા અને ઉત્સાહ લાવે છે.

## MID BREAK- NEWS- REGIONAL

આ સમાચાર આપ આકાશવાણીના અમદાવાદ- વડોદરા કેન્દ્ર પરથી સાંભળી રહ્યા છો. વધુ સમાચાર આપ અમારી વેબસાઇટ [newsonair.gov.in/Gujarati](http://newsonair.gov.in/Gujarati) પર વાંચી શકશો.

.....

- રીપીટ

## Bhavnagar Charas

ભાવનગરમાં એલ.સી.બી પોલીસ દ્વારા ચરસ અને ગાંજા સહિત કુલ પાંચ લાખ અડસઠ હજાર ૩૨૦ રૂપિયાના મુદ્દામાલ સાથે એક વ્યક્તિની અટકાયત કરી છે. મળતી માહિતી મુજબ પોલીસે હિંમતભાઈ ચુડાસમાને શિહોર તાલુકાના નવું પડ ગામેથી ચરસની ગોળીઓ અને ગાંજાની ભુક્કી સાથે અટકાયત કરી છે.

.....

- પીટીસી, સુરેશ ત્રિવેદી, જાનુ પરમાર

## Cricket - IPL

અમદાવાદના નરેન્દ્ર મોદી સ્ટેડિયમ રમાયેલી આઈપીએલ ટી-ટ્વેન્ટી મેચમાં ગઈકાલે ગુજરાત ટાઈટન્સનો છ રને વિજય થયો છે.

ટોસ જીતી મુંબઈએ પ્રથમ બોલિંગ પસંદ કર્યું હતું. ગુજરાત ટાઈટન્સે નિર્ધારીત 20 ઓવરમાં છ વિકેટે 168 રન બનાવ્યા હતા. જવાબમાં મુંબઈની ટીમ 20 ઓવરમાં નવ વિકેટે 162 રન જ કરી શકી હતી. મુંબઈની જીત માટે અંતિમ ઓવરમાં 19 રનની જરૂર હતી. ઉમેશ યાદવે છેલ્લી ઓવરમાં બે વિકેટ ઝડપી બાજી પલ્ટી નાખી અને ગુજરાતનો વિજય થયો હતો.

ગુજરાત ટાઈટન્સના સાઈ સુદર્શનને મેન ઓફ ધ મેચ જાહેર કરાયો હતો.

.....

- યાદી, નીકિતા શાહ, મયુર

## Kutch Voting Rangoli Competition

લોકસભા સામાન્ય ચૂંટણી ૨૦૨૪ અંતર્ગત જિલ્લા શિક્ષણાધિકારી, કચ્છ અને જિલ્લા SVEEP નોડલ અધિકારી દ્વારા જિલ્લાની તમામ માધ્યમિક ઉચ્ચ માધ્યમિક શાળાઓ તેમજ કોલેજોમાં મતદાન જાગૃતિ થીમ આધારિત રંગોળી સ્પર્ધાનું આયોજન કરવામાં આવ્યું હતું.

આ અભિયાન અંતર્ગત કચ્છના વિવિધ ગામ અને શહેરની જાહેર જગ્યાઓએ રંગોળીઓ બનાવવામાં આવી હતી. આ રંગોળીના માધ્યમથી જાહેર જનતાને મતદાન જાગૃતિ માટેનો સંદેશ આપવામાં આવ્યો હતો.

.....

- માહિતી ખાતુ, જાનુ પરમાર

## Special Polling at 11 locations - 01

દેશનો એકપણ નાગરિક મતદાનના અધિકારથી વંચિત રહી ન જાય તે માટે ચૂંટણી પંચએ 'Every Vote Counts' ના અભિગમને સાર્થક કરવા ચૂંટણી તંત્રને સજ્જ કર્યું છે.

રાજ્યમાં એવા અનેક વિસ્તારો છે, જ્યાં પરિવહનની જરૂરી વ્યવસ્થાઓના અભાવે પહોંચવું મુશ્કેલીભર્યું હોય છે અથવા મતદારોને મતદાન કરવા દૂર સુધીનું અંતર કાપવું પડે છે. આવી તમામ વિપરિત પરિસ્થિતિઓમાં પણ રાજ્યના ચૂંટણી તંત્ર દ્વારા રાજ્યભરના ૧૧ સ્થળોએ વિશિષ્ટ મતદાન મથક તૈયાર કરવામાં આવ્યા છે. તો આવો જાણીએ એવા મતદાન મથકો વિશે,

ગીર અભયારણ્યના ઊંડા જંગલોમાં બાણેજ વિસ્તારમાં એકલા વ્યક્તિ- મહંત હરિદાસજી ઉદાસીન વસે છે આ એકલા મતદાર માટે ૨૦૦૭ થી દરેક ચૂંટણી દરમિયાન એક ખાસ મતદાન મથકની સ્થાપના કરવામાં આવે છે,. અને એકલા મતદારને તેમનો મત આપી શકે તે માટે જરૂરી વ્યવસ્થા કરવામાં આવે છે.

સાપ નેસ બિલિયા એ ગીરના જંગલની અંદરનો એક એવો નાનો નેસ છે, જેની નજીકમાં કોઈ અન્ય માનવ વસવાટ નથી. આ નેસમાં માત્ર ૪૨ મતદારો માટે તંબુ (Tent) માં એક ખાસ મતદાન મથક ઉભું કરવામાં આવ્યું છે.

ગીર સોમનાથ જિલ્લાના તલાળા વિધાનસભા મતવિભાગ કુલ ૩,૫૧૫ મતદારો પૂર્વ આફ્રિકન લોકોના વંશજ સિદ્ધિઓ છે. તેમના માટે મતદાન મથકો ઊભા કરાય છે

અમરેલીના શિયાળબેટ ટાપુ વિધાનસભા મતવિભાગ અરબી સમુદ્રમાં આવેલો નાનો ટાપુ છે. શિયાળબેટ ટાપુને મુખ્ય ભૂમિ સાથે કોઈ જોડાણ નથી. આસિસ્ટન્ટ ઓનલ ઓફિસર, સુરક્ષા કર્મચારી, મતદાન સ્ટાફ, બૂથ લેવલ ઓફિસર વગેરે સહિત લગભગ ૫૦ કર્મચારીઓની બનેલી પોલિંગ ટીમ ટાપુ પર બોટ દ્વારા પ્રવાસ કરે છે અને ટાપુમાં ૫,૦૪૮ મતદારો માટે દરેક ચૂંટણી દરમિયાન મતદાન મથકો ઊભા કરે છે.



## Special Polling at 11 locations – 02

આલીયાબેટમાં ૧૩૬ પુરુષ અને ૧૧૮ સ્ત્રી મળી કુલ ૨૫૪ મતદારો છે. જિલ્લા વહીવટી તંત્રએ આલીયાબેટ ખાતે શિપિંગ કન્ટેનરની વ્યવસ્થા કરી આ કન્ટેઈનરમાં મતદાન મથક ઉભું કરવામાં આવ્યું છે.

મહિસાગર જિલ્લામાં રાઠડા બેટ મહિસાગર નદીમાં મહિસાગર જિલ્લાના કડાણા ડેમના જળાશય વિસ્તારમાં આવેલો એક અનોખો બેટ છે. આ બેટ પર ૭૨૫ મતદારો છે, જિલ્લા ચૂંટણી તંત્ર દ્વારા આ બેટ પર એક મતદાન મથક સ્થાપિત કરાયું છે. પોલિંગ સ્ટાફ બોટ દ્વારા મુસાફરી કરે છે અને મતદાન મશીનો સાથે તમામ જરૂરી સામગ્રી લઈ જાય છે. નર્મદા જિલ્લોના ગાઢ જંગલોના રીંગપાદર ફળિયા પરૂમાં મતદાન મથક તૈયાર કરાયું છે. પોરબંદર જિલ્લામાં ૩ મતદાન મથકો બરડા પર્વતમાળાના પ્રતિબંધિત જંગલ વિસ્તારમાં આવેલા છે. દેવભૂમિ દ્વારકા જિલ્લામાં અજાડ ટાપુમાં ૪૦ જેટલા મતદારો માટે તંબુ (Tent) માં મતદાન મથક તૈયાર કરવામાં આવે છે. તો કિલેશ્વરનેસ મતદાન નેસ ૫૧૬ મતદારો માટે ઉભું કરાયું છે. જુનાગઢ, જિલ્લાનું કનકાઈ મતદાન મથક ઊંડા જંગલ વિસ્તારમાં અને "નેસ" વિસ્તારમાં સ્થિત છે. આ વિસ્તારમાં કુલ ૧૨૧ મતદારો નોંધાયેલા છે. સંદેશાવ્યવહારનું એકમાત્ર સાધન વાયરલેસ સેટ છે.

.....

- ડીડી, માહિતી ખાતુ, નીકિતા શાહ

## BJP Candidates

ભાજપે ગઈકાલે ગુજરાતના છ સહિત 11 ઉમેદવારોની પાંચમી યાદી જાહેર કરી છે. જે મુજબ વડોદરા લોકસભા બેઠક પર ડૉ. હેમાંગ જોશી, સાંબરકાંઠા બેઠક પર શોભનાબેન બારૈયા, અમરેલી બેઠક પર ભરતભાઈ સુતરીયા, જૂનાગઢ બેઠક પર રાજેશ યૂડાસમા, સુરેન્દ્રનગર બેઠક પર ચંદુભાઈ શિહોરા અને મહેસાણા બેઠક પર હરીભાઈ પટેલના નામ જાહેર કરાયા છે.

આ સાથે ભાજપ દ્વારા રાજ્યની તમામ 26 લોકસભા બેઠક પરના ઉમેદવારોના નામ જાહેર કરાઈ ચૂક્યા છે.

.....

- યાદી, નીકિતા શાહ

## Porbandar Boat

ભારતીય તટરક્ષક દળે પોરબંદરના દરિયામાં ડૂબતી ફિશિંગ બોટમાંથી પાંચ માછીમારોને બચાવ્યા છે.

દરિયામાં ડૂબતી બોટ અંગે માછીમારી સમુદાય તરફથી માહિતી મળ્યા બાદ ભારતીય તટરક્ષક દળનું જહાજ C-161ને મધદરિયે જઈ બચાવ કામગીરી હાથ ધરી હતી. તમામ પાંચ માછીમારોને ICG જહાજ દ્વારા બચાવી લેવામાં આવ્યા હતા અને તેમને તબીબી સહાય પૂરી પાડવામાં આવી હતી. બચી ગયેલા માછીમારોને પોરબંદર લાવી ફિશરીઝ એસોસિએશનને સોંપવામાં આવ્યા હતા.

.....

- યાદી, રિલિફ

## Weather

હવામાન વિભાગની આગાહી અનુસાર આગામી 48 કલાક માટે ગરમીનુંપારો વધવાની શક્યતા છે.

આગામી ત્રણ દિવસ અમદાવાદનું મહત્તમ તાપમાન 40 ડિગ્રીનીઆસપાસ રહેશે તેવું હવામાન વિભાગ દ્વારા અનુમાન કરાયું છે. આગામી બે દિવસ દરમિયાન રાજકોટનું સરેરાશ તાપમાન 42 ડિગ્રીની આસપાસ રહે તેવી સંભાવના છે.

દરમિયાન ગઈકાલે રાજકોટમાં 39.2 ડિગ્રી સેલ્સીયસ તાપમાન નોંધાયું હતું. અમરેલીમાં 37.1, અમદાવાદમાં 37.9, ડીસા 37.1 વડોદરામાં 37.0 ડિગ્રી તાપમાન નોંધાયું હતું.

.....

- આઈ.એમ.ડી. જાનુ પરમાર, દુર્ગેશ